



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tat-23 ta' Marzu, 2009

Avviz Numru. 124/2003

**GasamMamo Insurance Agency Limited bhala agent
u mandatarja tas-socjeta' estera CGU plc ta' Perth
Scotland kif surrogata fid-drittijiet tal-assigurata
taghha**

**Bonfiglioli Engineering Limited skond il-ligi u l-polza
(Claim numru N004339) u b'nota presentata fis-16
ta'**

**Lulju 2008 is-socjeta' "GasamMamo Insurance
Limited" assumiet l-atti ta' din il-kawza**

Vs

Vella Aluminium Limited

Il-Qorti,

Rat l-avviz in esami li bih is-socjeta' attrici nomine talbet
sabiex dik konvenuta tghid il-ghaliex ma ghandhiex tkun
ikkundannata li thallas is-somma ta' elfejn, tlett mija u tlett
liri u disgha u tmenin centezmu (Lm2303.89)

raprezentanti danni subiti mill-assigurat rizultanti minn incident ta' nirien li sehh fit-29 ta' Frar 2000 ghal liema incident kienet unikament responsabbli is-socjeta' konvenuta u liema danni gew kumpensati mis-socjeta' attrici.

Bl-ispejjez inkluz dawk tal-ittra ufficjali ta' 22 ta' Jannar 2002 u bl-interessi mid-data tal-prezentata tal-avviz kontra l-konvenut li gie ngunt ghas-subizzjoni.

Rat in-nota tal-eccezzjonijiet tal-istess socjeta' konvenuta (fol 9 ibid) u li biha eccepjet bir-rispett:

1. Illi s-socjeta' konvenuta mhix responsabbli ghad-danni sofferti mis-socjeta' Bonfiglioli Engineering Ltd kif jigi prruvat waqt it-trattazzjoni tal-kawza.
2. Minghajr pregudizzju ghas-suespost, illi l-ammont pretiz huwa ezagerat u ma jirrispekkjax il-hsara li garrbet l-imsemmija socjeta'.
3. Salvi eccezzjonijiet ulterjuri.

Rat l-atti kollha tal-kawza speċjalment dak verbalizzat a fol 190 ibid kif ukoll in-noti rispettivi tal-partijiet a fol 192 u fol 194 tal-istess atti.

Ikkunsidrat

Illi din id-decisjoni hi ristretta ghal dak verbalizzat a fol 190 ibid kif ukoll ghal dak sottomess mill-partijiet fl-imsemmija noti, dwar il-punt sollevat fis-seduta tal-11 ta' Gunju 2008, u kif hemm verbalizzat.

Illi is-socjeta' attrici nomine qed titlob illi x-xhieda u relazzjonijiet mgħotija u sottomessi waqt l-inkjesta mizmuma mill-Magistrat tal-ghassa (fool 78 sa fol 179 tal-istess atti) jservu bhala provi f'dan il-kaz. Pero da parti tagħha is-socjeta' konvenuta, wara li filfatt kienet xtaqet u talbet illi x-xhieda ta' Joseph Vella annessa mal-'process verbal' imsemmi għandha titqies bhala prova f'dawn l-atti, issa qed tikkontendi illi dak mitlub mis-socjeta' attrici nomine ma hiex aktar possibbli legalment peress li l-istadju tal-provi ngħalaq u l-imsemmija atti annessi mal-

‘process verbal’ ma ghandhomx valur bhala provi peress li dawk ma jikkostitwux l-ahjar prova u din il-prova trid tkun soggetta ghall-iskrutinju tal-parti apposta.

Ikkunsidrat

Illi dak sottomess mis-socjeta' konvenuta hu minnu. Difatti kemm l-esperti kemm ix-xhieda nominanti u mismugha waqt l-inkjesta ma gewx prodotti f'dawn il-proceduri u ghalhekk dak kollu esebit minn fol 78 sa fol 179 tal-atti jista' jigi skartat.

Illi', pero' , din il-Qorti ma taqbilx ma din l-interpretazzjoni u applikazzjoni restrittiva u tara li, fl-interess tal-gustizzja, jkun opportun illi jigi prodotti l-esperti u xhieda kollha nominati u li nstemghu fl-istess inkjesta hlief ghal dawk li gja gew prodotti u xehdu “viva voce” quddiem din il-Qorti.

Ghaldaqstant il-Qorti qed tippermetti lill-partijiet sabiex jipproducu l-imsemmija esperti u xhieda f'dawn il-proceduri.

< Sentenza In Parte >

-----TMIEM-----